

Kopja Informali ta' Sentenza



**QORTI CIVILI
PRIM' AWLA**

**ONOR. IMHALLEF
GINO CAMILLERI**

Seduta tat-3 ta' Ottubru, 2008

Rikors Numru. 983/2007

**II-PL Madeleine Firman bhala mandatarja specjali
f'isem u ghan-nom tas-socjeta' estera Intrigue
Shipping Inc u tas-socjeta' estera Novoship S.A.**

VS

**(1) Keith Micallef gja stralcarju tas-socjeta' maltija
Vraskov Shipping Limited (C-15994);u**

(2) Rgistratur tas-Socjetajiet

II-Qorti

Rat ir-rikors tar-rikorrenti nomine fejn gie premiss:-

1. Illi s-socjeta' Vraskov Shipping Limited hija socjeta' formalment imwaqqfa f'Malta fl-ghaxra (10) ta' Marzu, 1994;
2. Illi fl-1 ta' Settembru 2004 l-imsemmija socjeta' giet *struck off* ossija kancellata mir-Registru tas-socjetajiet maltin (*vide* c-certifikat ta' *striking off* hawn anness w immarkat Dokument A) u dan wara li tlesta l-process ta' stralc (*liquidation*) kif solitu jsir skond il-ligi. L-istralc kien jinkludi *inter alia* progett ta' tqassim (*scheme of distribution*) ta' l-assi rispettivi ta' socjeta' Vraskov Shipping Limited li kien approvat mill-azzjonisti kollha taghha (*vide* dokumenti B1-B7);
3. Illi s-socjetajiet rikorrenti Intrigue Shipping Inc u Novoship S.A. huma l-unici azzjonisti ossija *x-shareholders* fl-imsemmija socjeta' Vraskov Shipping Limited (Dok C) u huma irrapprezentati f'dawn il-proceduri mill-mandatarju specjali taghhom il-P.L. Madeleine Firman (Dok D1 u D2);
4. Illi wara li l-imsemmija socjeta' Vraskov Shipping Limited kienet diga effettivament kancellata (*struck off*) mir-Registru tas-Socjetajiet, gie a konjizzjoni ta' l-azzjonisti taghha (u cioe' tas-socjetajiet rikorrenti Intrigue Shipping Inc u Novoship S.A) il-fatt li, fi zmien meta is-socjeta' Vraskov Shipping Limited kienet ghadha attiva tezercita l-kummerc, kien gie kommess minn terzi atti ta' qerq, mizappropriazzjoni u hwejjeg ohra illeciti, b'dannu sostanzjali ghaliha. Tali atti kriminali gew kommessi mhux biss fil-konfront tas-socjeta' Vraskov Shipping Limited izda wkoll kontra diversi socjetajiet ohra maltin u anke barranin illi kollha jiformaw parti mill-istess *group of companies* fejn l-istat russu (*the Russian Federation*) huwa finalment il-proprietarju ewlieni;
5. Illi, infatti, fid-dsatax (19) ta' April, 2007, diversi mis-socjetajiet li jiformaw parti mill-imsemmi *group of companies* u li sfaw vitmi ta' l-imsemmija atti illeciti, intavolaw proceduri gudizzjarji quddiem il-*High Court of Justice, Queen's Bench Division*, Londra, kontra diversi konvenuti sabiex dik il-Qorti ssib dawk l-istess konvenuti

risponsabbli ghad-danni u tikkundannhom ihallsu dawk id-danni hekk kif likwidati minnha (Dok E). F'dawn il-proceduri l-agir kriminali hawn fuq imsemini huwa spjegat f'izjed dettal;

6. Illi, naturalment, peress illi meta gew intavolati l-imsemmija proceduri gudizzjarji s-socjeta' *Vraskov Shipping Limited* kienet diga' cancellata mir-registru tas-socjetajlet f'Malta, l-istess socjeta' *Vraskov Shipping Limited* ma setatx tagixxi bhala attrici flimkien ma' l-atturi l-ohra f' dawk il-proceduri gudizzjarji institwiti Londra, (imsemmija hawn fuq) sabiex jigu irkuprati d-danni sofferti a kawza tal-qerq kommess: lanqas ma setghu jagixxu l-azzjonisti tas-socjeta' *Vraskov Shipping Limited* stante li d-dritt litigus spettanti lis-socjeta' *Vraskov Shipping Limited* ma kienx gie assenjat lilhom qabel ma giet xolta l-istess socjeta' *Vraskov Shipping Limited* mir-Registru tas-socjetajiet (Dok F);

7. Illi d-dritt litiguz spettanti lis-socjeta' *Vraskov Shipping Limited* ma kienx gie assenjat lill-azzjonisti rikorrenti billi matul il-process ta' stalc tas-socjeta' *Vraskov Shipping Limited* l-imsemmi dritt litigus ma kienx gie inkluz fil-progett ta' tqassim (skema ta' distribuzzjoni). Dan seh billi matul l-istralc ma kienx ghadu maghruf lill-azzjonisti u lid-diretturi tas-socjeta' *Vraskov Shipping Limited* li kienu gew kommessi l-atti illeciti hawn fuq deskritti. Wisq anqas kien maghruf lill-istralcjarju b'konsegwenza, allura, li meta giet approvata l-iskema ta' tqassim, id-dritt litiguz appartenenti lis-socjeta' *Vraskov Shipping Limited* ma giex inkluz fid-distribuzzjoni ta' l-assi tas-socjeta' *Vraskov Shipping Limited* lill-azzjonisti taghha (Dok F);

8. Illi l-artikolu 300A tal-Kapitolu 386 (Att Dwar il-Kumpanniji) tal-Ligijiet ta' Malta jipprovdi li-

Meta fil-kors ta' l-istralc ta' kumpannija l-istralcjarju ma jkunx ikkalkola xi assi tal-kumpannija, u l-isem tal-kumpannija jkun thassar minn fuq ir-registru, kull persuna interessata tista' b'rikors, titlob lill-Qorti biex tardna r-rettifika ta' l-iskema ta' distribuzzjoni, u l-Qorti tista', meta

jidhrilha xieraq, tordna dik irrettifika taht dawk il-pattijiet u kondizzjonijiet li jidrilha xierqa;

9. Illi r-rikorrenti azzjonisti kollha tas-socjeta' Vraskov Shipping Limited jaqblu li ghandha tigi rettifikata l-iskema ta' distribuzzjoni sabiex tali dritt litiguz originarjament spettanti lis-socjeta' Vraskov Shipping Limited, jigi assenjat lilhom sabiex huma jkunu jistghu jippartecipaw fil-proceduri gudizzjarji appoziti kontra dawk il-kumpaniji u l-individwi li kkommettew frodi kontra l-interessi tas-soejeta' Vraskov Shipping Limited elenkati fil-proceduri gudizzjarji quddiem *il-High Court of Justice*, ingliza (Dok E);

10. Illi d-dritt litiguz ghandu valur ta' US\$187,250 kif indikat *fl-affidavit* anness ma' dan ir-rikors (Dok F) *oltre* l-imghax skond il-ligi;

Ghalhekk ir-rikorrenti nomine qed titlob li dina l-Qorti:

Tawtorizza l-emenda ossija r-rettifika (*rectification*) tal-iskema ta' distribuzzjom li saret fl-istralc tas-socjeta' *Vraskov Shipping Limited* fis-sens li l-assi li ghandu valur kif hawn fuq deskritt konsistenti mid-dritt litiguz appartenenti lis-socjeta' Vraskov Shipping Limited u li thalla barra mill-istess skema ta' distribuzzjoni jigi assenjat f'ishma ugwali lis-socjetajiet azzjonisti tal-istess socjeta' Vraskov Shipping Limited u cioe' lis-socjeta' estera *Intrigue Shipping Inc* u s-socjeta' estera *Novoship SA.*;

Tordna lill-istralcarju tas-socjeta' Vraskov Shipping Limited (l-intimat Keith Micallef) ihejji skema ta' distribuzzjoni irrettifikata skond id-domanda precedenti u jiehu dawk il-passi opportuni u necessarji f'dan ir-rigward;

Tawtorizza li tghaddi r-rezoluzzjoni gdida ta' l-azzjonisti tas-socjeta' Vraskov Shipping Limited fejn tigi approvata skema ta' distribuzzjoni rettifikata skond id-domanda precedenti u jigi assenjat l-imsemmi dritt litiguz lill-istess azzjonisti rikorrenti (hawn annessa u markata bhala Dokument G);

Kopja Informali ta' Sentenza

Tordna lill-istess stracarju Keith Micallef jipprezenta lill-Registratur tas-socjetajiet l-iskema ta' distribuzzjoni kif rettifikata flimkien mar-rezoluzzjoni imsemmija fid-domanda precedenti;

Tordna l-intimat Registratur tas-Socjetajiet jaccetta iskema ta' distribuzzjoni kif rettifikata flimkien mar-rizoluzzjoni imsemmija fid-domanda precedenti u tawtorizza lill-istess Registratur tas-Socjetajiet jiehu kwalunkwe passi mehtiega skond il-ligi;

Rat in-nota tal-intimat Keith Micallef gia stralcarju tas-socjeta Vraskov Shipping Limited;

Rat ir-risposta tal-intimat Registratur tas-Socjetajiet fejn gie sottomess:-

Illi in kwantu ghall-meriti fattwali tal-kawza, peress li l-esponent m'huwiex edott mil-fatti kollha dikjarati mir-rikorrent, huwa jirrimetti ruhu ghall-gudizzju tal-Qorti u ghall-provi;

Illi in kwantu ghat-talbiet maghmula mir-rikorrent dawn huma infondati fid-dritt peress li s-socjeta' kummercjali Vraskov Shipping Limited (C 15994) giet xjolta ("dissolved") fis-17 ta' Novembru 2003 u giet cancellata ("struck off") mir-Registru tas-Socjetajiet fil-1 ta' Settembru 2005 taht il-provvedimenti ta' l-Ordinanza Dwar is-Socjetajiet Kummercjali. Illi fil-fatt din is-socjeta hija regolata mill-Ordinanza Dwar Socjetajiet Kummercjali u mhux mill-Att Dwar il-Kumpanniji 1995 (Kap. 386). Illi ma hemm l-ebda provvediment fl-istess Ordinanza li jipprovdi ghar-revoka tal-proceduri li taw lok ghal-kancellament tas-socjeta jew li jippermetti li l-imsemmija socjeta' kummercjali tista' terga' tigi ravnivata wara li kienet cancellata minn fuq ir-Registru tas-Socjetajiet;

Illi madankollu, jekk il-Qorti thoss li f'dan il-kaz ghandha taghti xi forma ta' rimedju, dan ghandu jigi akkordat biss ghar-ragunijiet u esigenzi ta' gustizzja u pratticita' u kemm il-darba ma jistax jigi pprovdot rimedju iehor. Tali rimedju ghandu jkun wiehed eccezzjonali u straordinarju u ghandu

Kopja Informali ta' Sentenza

jigi espressament deskritt u akkordat bhala tali, u b'kondizzjonijiet sabiex ma jigux pregudikati terzi persuni;

Illi dan ir-rimedju m'ghandux jitqies bhala wiehed li jfejjaq kwalunkwe manifestazzjoni ta' traskuragni jew negligenza kommessi matul l-istralc ta' socjetajiet kummercjali;

Illi f'dan il-kaz l-esponent Registratur ma huwiex jikkontesta l-possibilita' li jerga' jinfetah mil-gdid il-progett ta' tqassim ("scheme of distribution") jekk il-Qorti jidhrilha li tista u ghandha taghti tali rimedj fic-cirkostanzi tal-kaz;

Illi kwalunkwe ftuh mill-gdid ta' dan il-progett ghandu jsir biss sabiex tittiehed in konsiderazzjoni l-kawza pendenti quddiem il-qrati Inglizi u sabiex ikun jista jigi nkluz fil-progett ta' tqassim tas-socjeta xi assi jew pretenzjoni ta' assi li tista' tiehu s-socjeta' Vraskov Shipping Limited bhala rizultat pozittiv ta' din il-kawza, jekk ikun il-kaz. B'hekk, jekk il-Qorti jidhrilha xieraq, ikun jista' jigi sanat zball li sar mill-istess socjeta' u ghall-ebda skop iehor u sussegwentement jerga jigi mhasrar definittivament l-isem taghha mir-Registru tas-Socjetajiet;

Illi kemm il-darba l-Onorabli Qorti joghgboha taghti dan ir-rimedju eccezzjonali, ghandhom jigu stabbiliti perjodu u proceduri ad hoc u precizi biex l-istralcarju u l-membri tas-socjeta' in kwistjoni jikkonkludu l-passi kollha mehtiega sabiex jittiehed in kunsiderazzjoni l-assi jew pretenzjoni ta' assi li kien inqabez bi zball, sabiex tali assi jigi integrat fil-progett ta' tqassim tas-socjeta'. Hekk ir-Registratur tas-Socjetajiet fil-funzjoni pubblika tieghu jkun jista' jipprocedi ghat-thassir definittiv tas-socjeta' Vraskov Shipping Limited mir-Registru tas-Socjetajiet u tigi assigurata certezza dwar l-istatus tas-socjeta' u l-affarijiet ma jitwalux minghajr bzonn;

Rat li, bl-ordni tal-Qorti, r-rikors promotur gie notifikat lill-Avukat Generali, li rrisponda u ssottometta li:-

Illi preliminarjament l-esponent qiegheg jintavola din ir-risposta essenzjalment sabiex jottempera ruhu mad-

Kopja Informali ta' Sentenza

digriet ta' din l-Onorabli Qorti tat-30 t'Awissu 2007 stante illi ma jidhirx li huwa legittimu kuntradittur f'din l-azzjoni;

Illi inoltre jidher li fil-kaz odjern l-azzjoni m'hijiex preskritta stante li ai termini ta' l-artikolu 300A(3) ta' l-Att dwar il-Kumpanniji m'ghaddewx aktar minn hames snin mid-data ta'meta l-kumpannija *Vraskov Shipping Limited* giet ikkancellata mir-Registru tal-Kumpanniji;

Illi pero' kwistjonijiet dwar il-hlas ta' kreditu dovut lill-kredituri legittimi minn kumpanniji, li huma entitajiet specjali moghnija bil-jeddijiet ta' persuna legali, iqanqlu konsiderazzjonijiet ta' ordni pubblika u ghalhekk huwa necessarju li d-dispozizzjonijiet tal-ligi, kif imfassla mil-legislatur fi hdan l-Att dwar il-Kumpanniji, jigu mharsa bl-aktar mod strett u assidwu. Ikun biss jekk il-Qorti tikkonkludi li verament se ssir ingustizzja ma' kreditur jekk tagixxi altrimenti li hi ghandha tikkonsidra li tordna r-rettifika ta' l-iskema ta' distribuzzjoni stabbilita precedentement mill-istralcjarju ta' kumpannija.

Illi f'an l-esponent ihoss li stante l-importanza ta' kwistjonijiet ta' din in-natura, huwa krucjali li jinstab il-bilanc mehtieg sabiex minn naha l-interessi legittimi tal-kredituri jigu mharsa filwaqt li min-naha l-ohra ma jithalliex li jsir abbuz mill-proceduri mfasslin appozitament u li qeghdin hemm proprju biex jittutelaw il-harsien tal-kreditu qabel ma kumpannija tigi kancellata;

Ghaldaqstant l-esponent bir-rispett jirrimetti ruhu ghad-decizjoni ta' din il-Qorti salv li jittiehdu in konsiderazzjoni l-osservazzjonijiet hawn fuq maghmula;

Rat in-nota tar-rikorrenmti nomine fejn gie sottomess:-

Li b'referenza ghar-risposta tar-Registratur tas-Socjetajiet (19-9-2007), iggib a konnissjoni li r-rikorrenti m'hijiex qed titlob li s-socjeta' *Vraskov Shipping Limited* tigi "ravvivata", jew li ghar-"revoka tal-proceduri li taw lok ghall-istralc jew ghall-kancelliment", kif qed jimplika r-Registratur tas-Socjetajiet fir-risposta tieghu (paragrafu 1). Ir-rikorrenti *nomine* qed titlob xejn hlief ratiffika ta' l-iskema ta' tqassim

Kopja Informali ta' Sentenza

kif specifikament kontemplat fil-Ligi (art 300A tal-Kap 386 liema artikolu huwa applikabbli ghas-socjeta' *shipping* Vraskov Shipping Limited bis-sahha tal-Avviz Legali 223 tal-2004 Regolament 3(3);

Dan qed tintalab sabiex tkun jistghu isiru l-procedura gudizzjarja appoziti quddiem il-Qorti Ingliza kif spjegat f'aktar dettal fir-rikors promoter;

Rat in-nota ta' osservazzjonijiet tal-intimat Registratur tas-Socjetajiet;

Rat in-nota ta' osservazzjonijiet responsiva tar-rikorrenti nomine;

Rat li fis-seduta tad-9 ta' Gunju 2008 il-kawza giet differita ghas-sentenza in difett ta' ostakolu peress li l-intimat Registratur tas-Socjetajiet iddikjara li li "jist jkun li ghandu xi osservazzjonijiet x'ghamel dwar in-nota responsive tar-rikorrenti nomine;

Rat li fl-1 ta' Settembru 2008 l-intimat Kummissarju tas-Socjetajiet ppresenta rikors fejn talab li jigi awtorizzat jipresenta nota ta' osservazzjonijiet ulterjuri. Din it-talba giet michuda ghar-ragunijiet indikati fid-digriet relattiv tat-3 ta' Sttembru 2008 u anke in vista tal-fatt li mill-imsemmi verbal ta' differiment tad-9 ta' Gunju 2008 sal-presentata tal-imsemmi rikors fl-1 ta' Settembru 2008 ghaddew ffit inqas minn tlett xhur, li fdl-opinjoni tal-Qorti hu zmien twil wisq anke in vista tal-fatt li l-kawza giet rikjamata sabiex tinghata s-sentenza ghas-seduta tat-3 ta' Ottubru 2008;

Rat li r-rikorrenti nomine ippresentat nota ta' osservazzjonijiet ulterjuri fl-4 ta' Settembru 2008 u bid-digriet tad-9 ta' Settembru 2008 gie ordnat l-isfilz ta' din in-nota u dana ghar-ragunijiet indikati fl-istess digriet;

Rat l-atti l-ohra kollha tal-kawza u d-dokumenti esibiti;

Rat li kif gia nghad il-kawza giet differita biex tinghata s-sentenza;

Ikkonsidrat

Jirrizulta li s-socjeta intimata Vraskov Shipping Limited kienet giet registrata f'Malta. Sussegwentement l-istess socjeta giet cancellata mir-Registru tas-Socjetajiet u dan wara li sar il-process tal-istralc skond il-ligi u wara li l-unici zewg azzjonisti tal-istess socjeta approvaw formalment l-skema ta' tqassim tal-assi. Iz-zewg azzjonisti kienu z-zewg socjetajiet esteri rikorrenti u cioe' Intrigue Shipping Inc u Novoship S.A.;

L-imsemmija socjetajiet rikorrenti jippremettu fir-rikors promotur li wara li l-imsemmija socjeta' Vraskov Shipping Limited kienet giet cancellata mir-Registru, huma saru jafu li meta l-istess socjeta Vraskov Shipping Limited kienet qed topera, terzi kienu kkomettew, fil-konfront taghha u ghalhekk ghad-dannu taghha, atti ta' qerq, misappropriazzjoni u hwejjeg ohra illeciti. Jippremettu ukoll li diversi socjetajiet ohra, li jiffurmaw parti mill-istess grupp tal-kumpaniji li ghalih tappartjeni s-socjeta' in kwestjoni, minhabba l-imsemmija atti illeciti li gew kommessi ukoll fil-konfront taghhom, bdew proceduri barra minn Malta. Dawn il-proceduri nbdeu meta l-imsemmija socjeta Vraskov Shipping Limited kienet gia cancellata mir-registru tas-socjetajiet f'Malta u kwindi l-istess socjeta kienet impeduta milli tagixxi fl-imsemmija proceduri gudizzjarji barra minn Malta. Lanqas ma setghu jagixxu r-rikorrenti bhala azzjonisti tal-istess socjeta' stante li d-dritt litigus spettanti lill-istess socjeta' ma kienx gie assenjat lill-azzjonisti meta giet xjolta s-socjeta. Ir-rikorrenti jkomplu jippremettu li r-raguni ghaliex ma kienx gie assenjat l-imsemmi dritt litigjuz kienet li matul l-istralc ma kienx maghruf mill-istralcarju, mill-azzjonisti u mid-diretturi tas-socjeta' Vraskov Shipping Limited, li kienu sehew l-imsemmija l-atti illeciti ghad-dannu tal-istess socjeta. Ghalhek biex jissoktaw l-imsemmija proceduri barra minn Malta hemm bzonn li jsir tibdil fl-imsemmija skema ta' distibuzzjoni;

F'dan ir-rigward is-socjetajiet rikorrenti jghamli referenza ghall-artikolu 300A tal-Kapitolu 386 (Att Dwar il-Kumpaniji) tal-Ligijiet ta' Malta, liema artikolu, appuntu,

jipprovdi li, f'cirkostanzi bhal dawn, kull minn hu interessat jista jitolb li tigi rettifikata l-iskema ta' distribuzzjoni. In effett ir-rikorrenti bhala unici azzjonista jridu li ssir tali rettifika bil-ghan li l-imsemmi dritt litiguz jigi assenjat lilhom;

Ghalhekk ir-rikorrenti qed jitolbu, fost talbiet ohra, li tigi awtorizzata l-imsemmija rettifika fl-iskema ta' distribuzzjoni u b'hekk l-istralcarju jghamel skema ta' distribuzzjoni rettifikata u li l-azzjonisti jigu awtorizzati li japprovaw b'rizoluzzjoni l-iskema ta' distribuzzjoni rettifikata u b'hekk l-imsemmi dritt litiguz jigi assenjati fi porzjonijiet ugwali liz-zewg rikorrenti. Qed jitolbu ukoll li l-istralcarju jigi awtorizzat jipprezenta lill-intimat Registratur tas-Socjetajiet l-imsemmija skema ta' distribuzzjoni rettifikata flimkien mal-imsemmija rizoluzzjoni u li l-istess intimat jigi ordnat li jaccetthom;

L-istralcarju Keith Micallef ghar-rigward tal-imsemmija talbiet irrimetta ruhu ghal gudizzju ta' din il-Qorti;

Il-fatti kif sottomessi mir-rikorrenti fl-imsemmi rikors promotur taghhom ma jidhrux li huma kontestati. Difatti l-intimat Registratur tas-Socjetajiet fir-risposta tieghu, ghar-rigward tal-fatti indikati fl-istess rikors, irrimetta ruhu. Inltre l-istess intimat jissottometti li s-socjeta' Vraskov Shipping Limited giet xjolta u giet cancellata mir-Registru tas-Socjetajiet taht il-provedimenti ta' l-Ordinanza Dwar is-Socjetajiet Kumercjali. L-intimat ikompli jissottometti li hi l-imsemmija Ordinanza li tirregola is-socjeta in kwestjoni u mhux mill-Att Dwar il-Kumpanniji 1995 (Kap. 386). L-istess Ordinanza la tiprovdi ghar-revoka tal-proceduri tal-kancellament tas-socjeta u lanqas jippermetti li socjeta' tigi ravnivata. Ghalhekk, skond l-intimat l-artikolu tal-Kapitolu 386 kwotat mir-rikorrenti mhux applikabbli ghal dan il-kaz;

L-intimat jissottometti ukoll li jekk semmai l-Qorti tghati rimedju dan ghandu jinghata biss ghar-ragunijiet ta' gustizzja, peress li ma jistax jinghata ebda rimedju iehor u wara li jigi assikurat li terzi mhux ser jigu pregudikati. Ghalhekk tali rimedju ghandu jkun wiehed eccezzjonali u

straordinarju. Tali rimedju m'ghandux ifejjaq manifestazzjonijiet ta' traskuragni jew negligenza kommessi matul l-istralc relattiv. L-istess intimat inoltre ddikjara li mhux qed jikkontesta li jista jsir progett gdid ta' tqassim, jekk il-Qorti jidhrilha li ghandu jsir hekk. Il-ftuh mill-gdid tal-imsemmi ta' tqassim ghandu jsir biss sabiex ir-rikorrenti jkunu jistghu jiprocedu fil-qrati barranin ghar-rekuperu tal-kreditu minnhom pretiz. Jekk jinghata tali rimedju eccezzjonali, ghandu ukoll jinghata terminu biex fih jigu konkluzi l-proceduri kollha relattivi u necessarji;

Kif gia indikat ir-rikors promotur gie notifikat, fuq ordni tal-Qorti, lill-Avukat Generali. L-Avukat generali mhux imharrek bhala intimat u ghalhekk hu ovvju li hu mhux legittimu kuntradittur u lanqas hemm bzonn li l-Qorti tipprovdi ulterjorment f'dan ir-rigward. Il-Qorti, pero', tapprezza l-intervent tal-istess Avukat Generali, liema intervent u logiku u ekwilibrat u ghalhekk jghin hafna biex il-Qorti tasal ghall-konkluzjonijiet taghha;

Tenut kont tac-cirkostanzi partikolari tal-kaz il-Qorti hi konvinta li genwinament kemm l-istralcarju kif ukoll ir-rikorrenti azzjonisti ma kienux jafu bl-atti illeciti li setghu gew kommessi kontra s-socjeta in kwestjoni. Huma saru jafu biss b'dawn l-atti illeciti wara li giet approvata l-iskema ta' distribuzzjoni u wara li gie konkluz il-process tal-istralc u ghalhekk wara li l-istess socjeta giet cancellata mir-Registru. Ir-rikorrenti mhux qed jittantaw li jirrimedjaw ghal xi traskuragni jew negligenza kommissa fil-process tal-istralc. Lanqas ma jirrizulta li l-imsemmi dritt litiguz thalla barra mill-iskema ta' distibuzzjoni minhabba traskuragni jew nuqqas ta' attenzjoni. Ma jirrizultax li kien hemm xi abbuz u jekk tigi akkolta t-talba tar-rikorrenti mhux ser tigi ppremjata xi traskuragni. Lanqas ma jirrizulta li xi interessi ta' terzi ser jigu pregudikati;

Il-Qorti hi tal-opinjoni li tista ssir ingustizzja mar-rikorrenti azzjonisti jekk it-talbiet taghhom ma jigux akkolti, peress li l-istess rikorrenti jkunu qed jigu mcahnda mill-possibilita' li kreditu tas-socjeta, li taghha huma kienu l-unici azzjonisti, jibqa minghajr ma jsir lanqas attentat biex dan il-kreditu jithallas. Jekk jigu akkolti t-talbiet l-interessi legittimi tar-

rikorrenti jkunu qed jigu salvagwardati minghajr ma jkunu qed jigu pregjudikati xi drittijiet ohra li jistghu jkunu kompetenti lill-terzi;

B'referenza ghal xi sottomissjonijiet li ghamel l-intimat Registratur tas-Socjetajiet fir-risposta jew fin-nota ta' osservazzjonijiet tieghu, ghandu jinghad li l-proceduri l-ohra li ghalihom ghamel rferenza l-istess intimat (1083/2005/TM) huma ghal kollox irrilevanti ghal finijiet tal-presenti proceduri. Hu minnu li jista jinghad li t-talbiet fiz-zewg proceduri jistghu jigu definiti bhala "simili" pero' r-ragunijiet li wasslu ghall-istess zewg proceduri huma ghal kollox differenti;

Dwar il-kwestjoni jekk l-artikolu 300A tal Kap 386 huwiex applikabbli ghal dawn il-proceduri, jidher li r-regolamenti tal-Avviz Legali 223 dwar Merchant Shipping (Shipping Organisations - Private Companies) jipprovdi li l-imsemmi Kapitolu 386 hu applikabbli ghal socjetajiet bhal dik in kwestjoni, stante li l-istess regolamenti ma jipprovdux dwar sitwazzjonijiet bhal dik in kwestjoni. Fi kwalunkwe kaz, jekk verament l-artikolu rilevanti tal-Kapitolu 386 mhux applikabbli, jigi li l-ligi ma tipprovdux ghal ebda rimedju f'cirkostanzi bhal dawk in kwestjoni u ghalhekk sta ghal-Qorti li tghati rimedju in via straordinarja u jekk il-Qorti jidhrila li hu ragjonevoli li jinghata tali rimedju u li hu gust u oppotun li jsir hekk. Il-Qrati tghana hekk iddecidew u dana f'diversi kazijiet;

In vista tal-premess il-Qorti hi tal-opinjoni li ghandu jinghata rimedju ghas-sitwazzjoni u cirkostanzi specjali kif jemegu mill-fatti ta' dan il-kaz. Tali rimedju ghandu jigi konsidrat bhala wiehed straordinarju u dan ukoll in vista tal-fatt li fil-kaz specifiku hu ragjonevoli u gust li jigu akkolti t-talbiet tar-rikorrenti. Dan ghandu jsir taht certi kundizzjonijiet, in partikolari li dak li qed jigi rikjest ghandu jigi mwettaq f'terminu perentorju u malli jghaddi dan it-terminu s-socjeta in kwestjoni ghandha tigi kunsidrata bhala stralcjata u cancellata mir-Registru tas-socjetajiet;

Ghal dawn il-motivi:

Tiddeciedi billi tilqa, in via straordinaria, t-talbiet tar-rikorrenti nomine u b'hekk qed tigi awtorizzata l-emenda ossija r-rettifika (rectification) ta' l-iskema ta' distribuzzjom li saret in konnessjoni mal-istralc tas-socjeta' Vraskov Shipping Limited fis-sens li l-assi, li ghandhom il-valur kif indikat fir-rikors, konsistenti mid-dritt litiguz appartenenti lis-socjeta' Vraskov Shipping Limited u li thalla barra mill-istess skema ta' distribuzzjoni jigi assenjat f'ishma ugwali lis-socjetajiet azzjonisti ta' l-istess socjeta' Vraskov Shipping Limited u cioe' lis-socjeta' estera Intrigue Shipping Inc u s-socjeta' estera Novoship SA; u todna li l-istralcarju tas-socjeta' Vraskov Shipping Limited (l-intimat Keith Micallef) ihejji skema ta' distribuzzjoni irrettifikata skond id-domanda precedenti u jiehu dawk il-passi kollha opportuni u necessarji f'dan ir-rigward; tawtorizza li tigi approvata rezoluzzjoni gdida tal-azzjonisti tas-socjeta' Vraskov Shipping Limited fejn tigi approvata skema ta' distribuzzjoni rettifikata skond id-domanda precedenti u jigi assenjat l-imsemmi dritt litiguz lill-istess azzjonisti rikorrenti; tordna li l-istess stracarju Keith Micallef jipprezenta lill-Registratur tas-Socjetajiet l-iskema ta' distribuzzjoni kif rettifikata flimkien mar-rezoluzzjoni imsemmija fid-domanda precedenti u tordna li l-intimat Registratur tas-Socjetajiet jaccetta l-iskema ta' distribuzzjoni kif rettifikata flimkien mar-risoluzzjoni imsemmija fid-domanda precedenti u tawtorizza lill-istess Registratur tas-Socjetajiet li f'dan ir-rigward jiehu kwalunkwe pass mehtieg skond il-ligi;

Tordna li dan kollu jitwettaq fi zmien tlett (3) xhur millum u malli jghaddi dan it-terminu, fi kwalunkwe kaz, is-socjeta in kwestjoni ghandha tigi kunsidrata bhala kancellata mir-Registru tas-Socjetajiet;

Spejjez kollha jithallsu mir-rikorrenti nomine.

< Sentenza Finali >

-----TMIEM-----